

## Wakar Zina

[Page 1]

Bismi l-Lāh al-Raḥmani al-Raḥīm

Mu roki ta 'ālā Shi bai barcin jiya	Shi bai barcin mai aikar mata bai zina
Zama kafirawa su yarda da sabo	Suna bata amre suna yin zina
Azaba ta Allah suna daɗɗaketa	Su zaman hasara mutanen zina
Azaba ta Allah a ranar Qiyāma	Ta 'ālā da ya yi wuta da na mai zina
Ka san mai zina shi ka gaba da Allah	Da yaƙi Muḥammadu, ya yi zina
Da ya yanke kamna tsakani da Allah	Ina fa makoma ga mai yin zina
Ta 'ālā shi toyeshi shi ya gadi saqīmu	Zama babu dālaƙi ga mai zina
Da ba shi da dālaƙi balle al-waliy	Ku san babu ṣallā ga mai zina
Idan ba su tuba rashin arziƙi na	Su zamni azaba mutanen zina
Ku bar su, su kau da zama. Kada	Ku tare ni bisa halin mutanen zina
Fa halinsu ya zam abin jarabawa	Zaman cin amana ga mai yin zina
Ku san babu dama bisan arzikin	Da albarkacin wanda ba ya zina
Da su da munafuki a tarashe su nāri	Makomansu kuma ya mutanen zina
Abinci, abin sha, haramun gare su	Idan yaƙi tuba shina yin zina

Misalinshi kuka idan dariya ya yi	Da kukan Qiyāma ga mai yin zina
Kalamansa in ya yi abin karyatawa	Zama gaskiya ta yi kaɗan na mai zina
Zama shina butulci cikin na shi yakai	Da babu ibada ga me yin zina
Fa kuwa a feso su ya su halinsu	Fa sun zama daidai da mai yin zina
Ka ce arzikinsu wuta al-Qiyāma	Idan sun mance kau suna yin zina
Fa sun bar ta 'āla, ta 'ālā shi bar su	Ina suka koma mutanen zina?
Ba sa nufin Muḥammadu ranar Qiyāma	Ba samun ceto mutanen zina
Mijina na mata shi kakammai Qiyāma	Da shi fa da mata da sun kai zina
Mutane ku bar su ku koma wa daɓe	Ku zaɓi sharī'a ku bar yin zina
Fa mun roki Allah ta 'ālā Karīmi	Shi faisshe mu tsarin mutanen zina
Sadīdu da Kaihu, Radī'a da Ghayya	Fa su aka shayar da mutanen zina
Tana ɓata aikin nagarta da ka yi	Ka kauce azaba ka bar yin zina
Mu roki ta 'ālā shi baishe mu haya	Mu bar kafirci, mu bar yin zina
Mu zaɓi ḥalālī, mu bar cin ḥarāmī	Mu yarda da amre, mu bar yin zina
Idan za kai aure ka bar kafira	Adon mu'mini na shi bar mai zina
Idan kafirī na idan kafira ta	Ta farkin su ɗai ne na amrin zina

[Page 2]

Ta 'ālā Karīmī da girmanka Allahu	Ka fisshemu ka mu yi mutanen zina
Zama za ka tashe mu can lahira	A rana ta kumya ga mai yin zina
Idan ba Ḍarūrī ka bar son ka tara	Zama ba buki ga mai yin zina
Abinci ḥarāmūn ka ba shi ga naka	Ka bar ba shi hannu shina yin zina
Abinci, abin sha ka bar taimakon shi	Shi bar sa tufafinka shi mai zina
Kadhā takalma kadhā safar ḍanka	Ku bar ba shi kun san shina yin zina
Warana taki ne idan ka sani	Ku bar son ku taimaki mai yin zina
Misalin kama tai misalin Najāsa	Kuna sani fa tsallake ko mai zina
Zama dai ruwana da ku nake Najāsa	Bisa wanka du da na mai yin zina
Idan sun yi wanka misali basu yi ba	Wuta sunka kara mutanen zina
Idan sunka wanki misali ba su yi ba	Zama na haramun da daudā zina
Ruwa na ḥazanu da su za su wanka	Su sha ran azaba mutanen zina
Tanai masu ḍaci zama za su koka	A gobe Qiyāma mutanen zina
Ba ka so a ce ka mance da su ba	A dawwamar makoma ta mai yin zina
Idan sun fa tuba ka so ka gane su	Su kau sha da dhilla mutanen zina
Cinikinga nasu ku san babu riba	Ina kaji riba ga mai yin zina?

Dadāwa ragowa Musulmī su jī ta	Su bar su su tara da mai yin zina
Suna ɓata aikinka in ka bi na su	Tsaya na ka, aikin Hawwā mai zina
Zama taimako ba hana ba Ghayruka	Misali kama tai misali zina
Misali bukin ‘yan maza da ku da mata	Awa dai a ce to ku zo ku yi zina
Idan ba ka iko tsarewa gidanka	Da ba ka da ikon hanawa zina
Dadāwa ragowa Musulmī su jī ta	Su bar so su tara da mai yin zina
Muna gode Allah cikin wanga waka	Da roƙonka Allah mu bar yin zina
Muna gode Allah muna yin ṣalātī	Mu zaɓi Muḥammadu mu bar yin zina
Ka amsa ga tubammu Yā Rabbanā	Da ba zamu koma ba aikin zina
Zaman dadā ƙofar gari ko ga hanya	A! Kai hankali ka jī farka zina!
Zamani kau aboki da matar aboki	Ghadan ke guda ku aje wannan zina
Da fa ƙanwa ta mata da ta wa bas niyya	Shi ce da su na ka sa ta zina
Ba don taraddudi na ga maza duk da mata	Ga tari baki ta mafarin zina
Su dāuko amarya zuwa inda ango	Ga tarinsu ko an fa taya zina.

[Mss incomplete]